

वेदवाक्य पुं. (तत्.) 1. पूर्ण रूप से प्रामाणिक अथवा आधिकारिक बात जिसका खंडन या उल्लंघन नहीं हो सकता हो, आकट्य बात 2. वेदों में आया हुआ वचन।

वेदवाद पुं. (तत्.) 1. वेदों का अनुसरण, वेदों पर विश्वास करने वाला, वेद को सर्वोपरि महत्वपूर्ण मानने का मत या सिद्धांत 2. वेद की श्रेष्ठता विषय में किया जाने वाला वाद-विवाद।

वेदविहित वि. (तत्.) वेदों के अनुकूल, जो वेद की शिक्षाओं के अनुरूप या तदनुसार हो, वेदवर्णित, वेदोक्त, वेदों में जिसका विधान पाया जाए।

वेदव्यास पुं. (तत्.) 1. महर्षि व्यास, पराशर के पुत्र कृष्णद्वैपायन जिन्होंने वेदों का संग्रह, विभाग और संपादन किया था, कहा जाता है कि अठारहों पुराणों, महाभारत, भागवत और वेदांत आदि की रचना भी इन्होंने की थी।

वेदव्रत पुं. (तत्.) वेदों के अध्ययन करने का संकल्प, व्रत।

वेदस्वरूप पुं. (तत्.) ज्ञान स्वरूप, वेद का मूर्त रूप, साकार वेद।

वेदांग पुं. (तत्.) 1. वेदों के छह अंग या शास्त्र अर्थात् शिक्षा, कल्प, व्याकरण, निरुक्त, ज्योतिष और छंद 2. उक्त अंगों में से प्रत्येक।

वेदांत पुं. (तत्.) 1. उपनिषद् और आरण्यक आदि वेद के अंतिम भाग जिनमें आत्मा, परमात्मा, जगत् आदि के संबंध में निरूपण है, ब्रह्म विद्या, अध्यात्म, ज्ञान कांड 2. छह दर्शनों में से प्रधान दर्शन जिसमें चैतन्य या ब्रह्म ही को एक मात्र पारमार्थिक सत्ता स्वीकार किया गया है, उत्तर मीमांसा, अद्वैतवाद।

वेदांतसूत्र पुं. (तत्.) 1. महर्षि बादरायण कृत सूत्र जो वेदांत शास्त्र के मूल माने जाते हैं 2. 'ब्रह्मसूत्र' नामक ग्रंथ।

वेदांती पुं. (तत्.) 1. वह जो वेदांत का अच्छा ज्ञाता हो 2. वेदों का अनुयायी या समर्थक।

वेदात्मा पुं. (तत्.) 1. विष्णु 2. सूर्य।

वेदादि बीज पुं. (तत्.) 1. वेदादिवर्ण, वेद जिसके मूल में हो 2. 'ओम्' की पवित्र ध्वनि।

वेदाधिगम पुं. (तत्.) वेदों का ज्ञान प्राप्त करना, वेदों का अध्ययन।

वेदाध्यक्ष पुं. (देश.) श्री कृष्ण, विष्णु।

वेदाध्यापक पुं. (तत्.) वेदों की शिक्षा देने वाला, वेदों का ज्ञान प्रदान करने वाला।

वेदार पुं. (देश.) गिरगिट।

वेदि पुं. (तत्.) 1. यज्ञ कार्य के लिए स्वच्छ करके तैयार की हुई भूमि 2. पंडित विद्वान, ऋषि, 3. मुद्रा, अंगूठी, 4. सरस्वती 5. भूखंड, प्रदेश।

वेदिका स्त्री. (तत्.) 1. वह चबूतरा जिसके ऊपर इमारत बनती है, यज्ञ के लिए ठीक किया गया स्थान या ऊँचा चबूतरा, यज्ञवेदी, आँगन के बीच में बना चबूतरा, लतामंडप, निकुंज 2. वेदी।

वेदी स्त्री. (तत्.) 1. वेदि, किसी शुभ कार्य विशेषतः धार्मिक कार्य के लिए तैयार की गई ऊँची भूमि उदा. 'वेदी की निर्मम प्रसन्नता, पशु की कातर वाणी'- कामायनी प्रसाद 2. सरस्वती का नाम 3. भूखंड वि. 1. पंडित, विद्वान 2. ज्ञाता, जानकार, पढ़ा हुआ जैसे- सामवेदी, चतुर्वेदी आदि।

वेदोक्त वि. (तत्.) वेदों के अनुसार, जो वेद में कहा गया है, वेदवर्णित, वेद विहित, शास्त्र सम्मत।

वेदोपनिषद् पुं. (तत्.) 1. वेदों की शाखाओं के ब्राह्मणों के अंतिम भाग जिनमें आत्मा, परमात्मा आदि का वर्णन है, ब्रह्म विद्या, ब्रह्म संबंधी सत्यज्ञान, वेदांत दर्शन।

वेद्य वि. (तत्.) 1. जानने या समझने के योग्य, व्याख्येय, शिक्षणीय कहने या बताने योग्य 2. प्राप्त करने योग्य 3. विवाह के योग 4. स्तुत्य।

वेद्यत्व पुं. (तत्.) जानकारी, ज्ञान, जानने या समझने के योग्य।